

ALL INDIA RADIO THIRUVANANTHAPURAM



ആകാശവാണി, തിരുവനന്തപുരം
NATIONAL BULLETIN

DATE: 16.05.2024

TIME : 12.50 PM

പ്രധാന വാർത്തകൾ

1. ലോക്സഭാ തിരഞ്ഞെടുപ്പിന്റെ ശേഷിക്കുന്ന മൂന്ന് ഘട്ടങ്ങളിലേക്കുള്ള പ്രചാരണം രാജ്യത്ത് ഊർജ്ജിതമായി പുരോഗമിക്കുന്നു. തിരഞ്ഞെടുപ്പ് കമ്മീഷൻ മുന്നൊരുക്കങ്ങൾ വിലയിരുത്തി.

Campaigning heats up for fifth and remaining phases of Lok Sabha elections; Top leaders hold roadshows and rallies in poll bound areas. Election Commission reviewed the arrangements.

2. ഇടുക്കി ജില്ലയിലുണ്ടായ കൃഷിനാശം വിലയിരുത്തുന്നതിനായി കൃഷി മന്ത്രി പി പ്രസാദിൻറെ നേതൃത്വത്തിലുള്ള സംഘം വരൾച്ച ബാധിത പ്രദേശങ്ങളിൽ സന്ദർശനം തുടങ്ങി.

Kerala Agriculture Minister P. Prasad visited the drought-hit areas in Idukki district.

3. കേരളത്തിൽ കാലവർഷം ഈ മാസം 31 നെത്തും. സംസ്ഥാനത്ത് വേനൽമഴ ശക്തമായി തുടരുമെന്ന് കേന്ദ്ര കാലാവസ്ഥാ വകുപ്പ്.

Southwest monsoon is likely to arrive over Kerala around 31st of this month with a standard deviation of four days, IMD said.

4. ടി20 ലോകകപ്പിൽ ആംഗ്യഭാഷയിൽ വിവരണം നൽകിയതിന് ടെലിവിഷൻ ചാനലുകളെ അഭിനന്ദിച്ച് കേന്ദ്ര വാർത്താവിതരണ പ്രക്ഷേപണ മന്ത്രി അനുരാഗ് സിങ് റാക്കൂർ.

Information and Broadcasting Minister, Anurag Singh Thakur appreciated private sports channels for providing Indian Sign Language and audio descriptive commentary during T20World Cup 2024.

5. ഐപിഎൽ ക്രിക്കറ്റിൽ ഇന്ന് സൺ റൈസേഴ്സ്
ഹൈദരാബാദ് ഗുജറാത്ത് ടൈറ്റൻസിനെ നേരിടും..

In IPL Sunrisers Hyderabad will take on Gujarat Titans

#####

HEADLINES-1

CAMPAIGNING(INTRO)

ലോക്സഭാ തിരഞ്ഞെടുപ്പിന്റെ ശേഷിക്കുന്ന ഘട്ടങ്ങളിലേക്കുള്ള പ്രചാരണം ഉത്തർജ്ജിതമായി പുരോഗമിക്കുന്നു. ഈ മാസം 20, 25 തീയതികളിലും അടുത്തമാസം ഒന്നിനുമാണ് അഞ്ച്, ആറ്, ഏഴ് ഘട്ടങ്ങളിലേക്കുള്ള വോട്ടെടുപ്പ്.

വിശദാംശങ്ങളിലേക്ക്.....

(വോയ്സ്)

പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്രമോദി ഇന്ന് രാവിലെ ഉത്തർപ്രദേശിലെ ലാൽഗഞ്ചിൽ തിരഞ്ഞെടുപ്പ് റാലിയെ അഭിസംബോധന ചെയ്യും. ജുൻപൂർ, ദന്ദോഹി, പ്രതാപ്ഗഡ്, അസംഗഡ് എന്നിവിടങ്ങളിൽ അദ്ദേഹം ഇന്ന് പൊതുസമ്മേളനങ്ങളിൽ പങ്കെടുക്കും. നാളെ ബാരാബങ്കി, ഫത്തേപൂർ, ഹാമിർപൂർ മണ്ഡലങ്ങളിൽ മൂന്ന് പൊതുയോഗങ്ങളെ പ്രധാനമന്ത്രി അഭിസംബോധന ചെയ്യും. പതിനൊന്ന് ലോക്സഭാ മണ്ഡലങ്ങളിലായി ഏഴ് റാലികളിൽ അദ്ദേഹം പങ്കെടുക്കും. എഐസിസി ജനറൽ സെക്രട്ടറി പ്രിയങ്ക ഗാന്ധി, കോൺഗ്രസ് നേതാവ് രാഹുൽ ഗാന്ധിക്ക് വേണ്ടി റായ്ബറേലി മണ്ഡലത്തിൽ ഇന്ന് പ്രചാരണം നടത്തും. കർണാടക ഉപമുഖ്യമന്ത്രിയും മുതിർന്ന കോൺഗ്രസ് നേതാവുമായ ഡി.കെ.ശിവകുമാർ ലഖ്നൗവിൽ ഇന്ന് പ്രചാരണത്തിനെത്തും. ഡൽഹി മുഖ്യമന്ത്രിയും ആം ആർമി പാർട്ടി നേതാവുമായ അരവിന്ദ് കേജ്രിവാൾ ഇന്ന് പഞ്ചാബിലെ അമൃത്സറിൽ തിരഞ്ഞെടുപ്പ് റാലികളിൽ പങ്കെടുക്കും.

പ്രധാനമന്ത്രി നരേന്ദ്ര മോദി മഹാരാഷ്ട്രയിലും കോൺഗ്രസ് നേതാവ് രാഹുൽ ഗാന്ധി ഒഡീഷയിലും ഇന്നലെ തിരഞ്ഞെടുപ്പ് റാലികളെ അഭിസംബോധന ചെയ്തിരുന്നു.

ന്യൂസ് ഡെസ്ക് ആകാശവാണി.....

ELECTION COMMISIONER

ലോക്സഭാ തിരഞ്ഞെടുപ്പിന്റെ അഞ്ച്, ആറ് ഘട്ടങ്ങളുടെ ഒരുകണക്കിന് തിരഞ്ഞെടുപ്പ് കമ്മീഷൻ അവലോകനം ചെയ്തു. മുഖ്യ തിരഞ്ഞെടുപ്പ് കമ്മീഷണർ രാജീവ് കുമാർ, തിരഞ്ഞെടുപ്പ് കമ്മീഷണർമാരായ ഗ്യാനേഷ് കുമാർ, സുഖ്ബീർ സിംഗ് സന്ധ്യ എന്നിവർ നിരീക്ഷകരുമായി വിദൂരദൃശ്യ സംവിധാനത്തിലൂടെയാണ് സംവദിച്ചത്.

PM-SLOVAKIA PM

സ്ലോവാക്യൻ പ്രധാനമന്ത്രി റോബർട്ട് ഫീക്കോയ്ക്ക് വെടിയേറ്റ സംഭവത്തിൽ നടുക്കും രേഖപ്പെടുത്തി പ്രധാനമന്ത്രി നരേന്ദ്രമോദി. നടപടിയെ അപലപിച്ച ശ്രീ നരേന്ദ്രമോദി റോബർട്ട് ഫീക്കോ വേഗത്തിൽ സുഖം പ്രാപിക്കട്ടെയെന്ന് സമൂഹമാധ്യമത്തിലൂടെ ആശംസിച്ചു. സ്ലോവാക്യയിലെ ജനങ്ങൾക്ക് ഐക്യദാർഢ്യവുമായി ഇന്ത്യ ഒപ്പമുണ്ടെന്നും പ്രധാനമന്ത്രി പറഞ്ഞു. അതേസമയം റോബർട്ട് ഫീക്കോയുടെ ആരോഗ്യനില ഗുരുതരമായി തുടരുകയാണ്. തലസ്ഥാനമായ ബ്രാട്ടിസ്ലാവയ്ക്ക് 150 കിലോമീറ്റർ അകലെ ഹൻസ്ലോവയിൽ ഇന്നലെ ഉച്ചകഴിഞ്ഞ് പാർട്ടിയോഗത്തിനു ശേഷം പുറത്തുവന്നപ്പോഴാണ് ഫീക്കോയ്ക്ക് വെടിയേറ്റത്. വയറ്റിൽ നാലുതവണ വെടിയേറ്റ അദ്ദേഹത്തെ മൂന്ന് മണിക്കൂർ നീണ്ട ശസ്ത്രക്രിയയ്ക്ക് വിധേയനാക്കി. അദ്ദേഹത്തിന്റെ ജീവന് നിലവിൽ ഭീഷണിയില്ലെന്ന് സ്ലോവാക്യൻ ഉപപ്രധാനമന്ത്രി

ടോമസ് തരാബ അറിയിച്ചു. സംഭവസ്ഥലത്ത് നിന്ന് അക്രമിയെ കസ്റ്റഡിയിലെടുത്തെങ്കിലും കൂടുതൽ വിവരങ്ങൾ അധികൃതർ പുറത്ത് വിട്ടിട്ടില്ല. ജനാധിപത്യത്തിനെതിരായ ആക്രമണമാണിതെന്ന് സ്റ്റോവാക്യൻ രാഷ്ട്രീയ നേതാക്കൾ പ്രതികരിച്ചു.

HEADLINES-2

IDUKKI

വരൾച്ചയെ തുടർന്ന് ഇടുക്കി ജില്ലയിലുണ്ടായ കൃഷിനാശം വിലയിരുത്തുന്നതിനായി എത്തിയ മന്ത്രിമാരായ പി പ്രസാദ്. റോഷി അഗസ്റ്റിൻ എന്നിവരുടെ നേതൃത്വത്തിൽ വരൾച്ച ബാധിച്ച കൃഷിയിടങ്ങളുടെ സന്ദർശനം തുടങ്ങി. വെള്ളാരംകുന്നിലായിരുന്നു ആദ്യ സന്ദർശനം. ഇക്കൊല്ലമുണ്ടായ രൂക്ഷമായ വരൾച്ച ജില്ലയുടെ കാർഷികമേഖലയെ സാരമായി ബാധിച്ചിരുന്നു. 17,481.52 ഹെക്ടർ സ്ഥലത്താണ് കൃഷിനാശം ഉണ്ടായിട്ടുള്ളത്. 30,183 കർഷകരെ ഇത് ബാധിച്ചു. 175.54 കോടി രൂപയുടെ നാശനഷ്ടവുമുണ്ടായി. ഏലം കർഷകരെയെയാണ് വരൾച്ച ഏറെ ബാധിച്ചത്.

HEADLINES-3

KERALA RAIN

കേരളത്തിൽ ഈമാസം 31 ന് കാലവർഷമെത്തുമെന്ന് കേന്ദ്ര കാലാവസ്ഥാ വകുപ്പ്. പരമാവധി നാലു ദിവസം വരെ മുന്നോട്ടോ, പിന്നോട്ടോ ആകാൻ സാധ്യതയുണ്ട്. കഴിഞ്ഞവർഷം ജൂൺ എട്ടിനാണ് കാലവർഷം എത്തിയത്. കാലവർഷം ഈ മാസം 19 ഓടെ തെക്ക് കിഴക്കൻ ബംഗാൾ ഉൾക്കടലിലും, ആൻഡമാൻ കടലിലും, നിക്കോബാർ ദീപിലും എത്തിച്ചേരാൻ സാധ്യതയുണ്ടെന്ന് നേരത്തെ കേന്ദ്ര

കാലാവസ്ഥ വകുപ്പ് പ്രവചിച്ചിരുന്നു. അതേസമയം, കേരളത്തിൽ വേനൽമഴ തുടരുകയാണ്. ഞായറാഴ്ച വരെ ശക്തമായ മഴയ്ക്ക് സാധ്യതയുണ്ടെന്നാണ് മൂന്നറിയിപ്പ്. ചക്രവാതച്ചുഴിക്ക് സാധ്യതയുള്ളതിനാൽ 19 ന് അതിശക്ത മഴയും പ്രതീക്ഷിക്കുന്നു. പത്തനംതിട്ട, എറണാകുളം, ഇടുക്കി ജില്ലകളിൽ ഇന്ന് ഒറ്റപ്പെട്ട ശക്തമായ മഴയ്ക്ക് സാധ്യതയുള്ളതിനാൽ കാലാവസ്ഥ വകുപ്പ് മഞ്ഞ ജാഗ്രത നൽകിയിട്ടുണ്ട്. തെക്കൻ കേരളതീരത്ത് ശക്തമായ കാറ്റിനും മോശം കാലാവസ്ഥയ്ക്കും സാധ്യതയുള്ളതിനാൽ മത്സ്യത്തൊഴിലാളികൾ ജാഗ്രത പാലിക്കണം.

KOZHIKODE SURGERY

കോഴിക്കോട് മെഡിക്കൽ കോളേജിൽ കൈവിരൽ ശസ്ത്രക്രിയക്ക് തിയേറ്ററിൽ പ്രവേശിച്ച കുട്ടിക്ക് നാവിൽ ശസ്ത്രക്രിയ ചെയ്ത സംഭവത്തിൽ വിശദീകരണവുമായി ആശുപത്രി അധികൃതർ. ചികിത്സ പിഴവ് സംഭവിച്ചിട്ടില്ലെന്നും ബന്ധുക്കളുമായി ആശയവിനിമയം നടത്തുന്നതിൽ വന്ന കാലതാമസമാണ് ഉണ്ടായതെന്നും അധികൃതർ വ്യക്തമാക്കി. സംഭവം പ്രിൻസിപ്പൽ അന്വേഷിക്കും.കുട്ടിക്ക് കൈവിരലിൽ ശസ്ത്രക്രിയ കഴിഞ്ഞെന്നും ഇന്ന് ആശുപത്രി വിടുമെന്നും അധികൃതർ അറിയിച്ചു.

MALAPPURAM (INTRO)

മലപ്പുറം മൂന്നിയൂർ കളിയാട്ടമുക്കിലെ അഞ്ചുവയസ്സുള്ള കുട്ടിക്ക് അമീബിക് മസ്തിഷ്കജ്വരം സ്ഥിരീകരിച്ച സാഹചര്യത്തിൽ ആരോഗ്യവകുപ്പ് മുൻകരുതൽ നടപടികൾ ശക്തമാക്കി.

വിശദാംശങ്ങളുമായി ആകാശവാണി മലപ്പുറം ജില്ലാ പ്രതിനിധി സുരേഷ് ബാബു.....

(വോയിസ്)

SEAMEN STRIKE WITHDRAWN

ലക്ഷദ്വീപിലെ വെസ്റ്റൽ, ടഗ് ജീവനക്കാർ നടത്തിവന്ന പണിമുടക്ക് അവസാനിപ്പിച്ചു. ദ്വീപുകൾക്കിടയിലും, കൊച്ചി, മംഗലാപുരം തുറമുഖങ്ങളിലേക്കും സർവീസുകൾ നടത്തിയിരുന്ന 6 ഓളം ഹൈ സ്പീഡ് വെസ്റ്റലുകളിലെയും രണ്ട് ടഗ്ഗുകളിലേയും ജീവനക്കാരുടെ, 2 ദിവസത്തെ പണിമുടക്കാണ് വെട്ടിച്ചുരുക്കിയ ശമ്പള കുടിശിക പുനസ്ഥാപനത്തിലൂടെ അവസാനിച്ചത്.

CUET UG

ഇന്നലെ നടന്ന കോമൺ യൂണിവേഴ്സിറ്റി എൻട്രൻസ് ടെസ്റ്റിന് 75 ശതമാനത്തിലധികം വിദ്യാർത്ഥികൾ ഹാജരായി. രാജ്യത്തെ വിവിധ ഭാഗങ്ങളിലും വിദേശത്തുമായി 379 നഗരങ്ങളിലെ 2,157 കേന്ദ്രങ്ങളിൽ നടന്ന പരീക്ഷയിൽ 11.4 ലക്ഷം വിദ്യാർത്ഥികൾ പങ്കെടുത്തു. ഡൽഹിയിൽ ഇന്നലെ നടക്കേണ്ടിയിരുന്ന പരീക്ഷ ഈ മാസം 29ലേക്ക് മാറ്റിയതായി നാഷണൽ ടെസ്റ്റിങ്ങ് ഏജൻസി അറിയിച്ചു.

MAHARASHTRA-DEATH TOLL

മുംബൈ ഘാട്ട്കോപ്പറിലെ പരസ്യ ബോർഡ് തകർന്നു വീണുണ്ടായ അപകടത്തിൽ മരിച്ചവരുടെ എണ്ണം 16 ആയി. അപകട സ്ഥലത്ത് അകപ്പെട്ട കാറിൽ നിന്ന് ഇന്നലെയാണ് ദേശീയ ദുരന്ത പ്രതികരണ സേന രണ്ട് മൃതദേഹങ്ങൾ കൂടി കണ്ടെടുത്തത്. തികളാഴ്ച ഉണ്ടായ അതിശക്തമായ മഴയിലും

കാറ്റിലുമാണ് കുറ്റൻ പരസ്യബോർഡ് പെട്രോൾ പമ്പിന് മുകളിലേക്ക് തകർന്നു വീണത്. സംഭവത്തിൽ 75 ഓളം പേർക്ക് പരിക്കേറ്റിരുന്നു.

HEADLINES-4
THAKUR-SIGN LANGUAGE

2024ലെ SI20 ലോകകപ്പിൽ ആംഗ്യഭാഷയിൽ വിവരണം നൽകിയതിന് ടെലിവിഷൻ ചാനലുകളെ അഭിനന്ദിച്ച് കേന്ദ്ര വാർത്താവിതരണ പ്രക്ഷേപണ മന്ത്രി അനുരാഗ് സിങ് റാക്കൂർ. ഇന്ത്യൻ സൈനിങ് ഹാൻഡ്സ് പ്രൈവറ്റ് ലിമിറ്റഡുമായി ചേർന്നാണ് സ്വകാര്യ സ്റ്റോർട്സ് ചാനലുകൾ ആംഗ്യ ഭാഷയിൽ വിവരണം നൽകിയത്. എല്ലാവരേയും ഉൾച്ചേർക്കുക എന്ന സർക്കാരിന്റെ കാഴ്ചപ്പാടുമായി ചേർന്നു പോകുന്ന മികച്ച നടപടിയായിരുന്നു ഇതെന്നും കേന്ദ്രമന്ത്രി സമൂഹമാധ്യമത്തിൽ കുറിച്ചു.

HEADLINES-5
IPL CRICKET

ഐപിഎൽ ക്രിക്കറ്റിൽ ഇന്ന് സൺ റൈസേഴ്സ് ഹൈദരാബാദ് ഗുജറാത്ത് ടൈറ്റൻസിനെ നേരിടും. ഹൈദരാബാദിലെ രാജീവ് ഗാന്ധി അന്താരാഷ്ട്ര ക്രിക്കറ്റ് സ്റ്റേഡിയത്തിൽ രാത്രി 7.30 നാണ് മത്സരം. പോയിന്റ് പട്ടികയിൽ ഹൈദരാബാദ് നാലാമതും, ഗുജറാത്ത് എട്ടാമതുമാണ്. ഇന്നലെ നടന്ന മത്സരത്തിൽ പഞ്ചാബ് കിംഗ്സ്, രാജസ്ഥാൻ റോയൽസിനെ 5 വിക്കറ്റിന് പരാജയപ്പെടുത്തി. രാജസ്ഥാൻ ഉയർത്തിയ 145 റൺസ് വിജയലക്ഷ്യം, പഞ്ചാബ് 18.5 ഓവറിൽ മറികടക്കുകയായിരുന്നു.

SUNIL CHHETRI

ഇന്ത്യൻ ഫുട്ബോൾ താരം സുനിൽ ചേരത്രി അന്താരാഷ്ട്ര ഫുട്ബോളിൽ നിന്ന് വിരമിക്കുന്നു. കൊൽക്കത്തയിൽ ജൂൺ ന് കൂവൈത്തിനെതിരെ നടക്കുന്ന ലോകകപ്പ് യോഗ്യതാ മത്സരമാവും ചേരത്രിയുടെ അവസാന അന്താരാഷ്ട്ര മത്സരം. ഇന്ത്യയ്ക്കായി ഏറ്റവും കൂടുതൽ അന്താരാഷ്ട്ര ഗോളുകൾ നേടിയ താരമാണ് സുനിൽ ചേരത്രി.

NEERAJ CHOPRA - GOLD

ഭൂവനേശ്വറിൽ നടക്കുന്ന ഇരുപത്തിയേഴാമത് ഫെഡറേഷൻ കപ്പ് അത്ലറ്റിക് ചാമ്പ്യൻഷിപ്പിൽ പുരുഷന്മാരുടെ ജാവലിൻ ത്രോയിൽ ഇന്ത്യയുടെ അഭിമാനതാരം നീരജ് ചോപ്ര സ്വർണ്ണ മെഡൽ നേടി. ആദ്യ ശ്രമങ്ങളിൽ പിന്നിലായിരുന്ന നീരജ് നാലാം റൗണ്ടിൽ 82.27 മീറ്റർ എറിഞ്ഞ് ലീഡ് നേടുകയായിരുന്നു. 2021 ന് ശേഷം ഇതാദ്യമായാണ് നീരജ് ചോപ്ര ആഭ്യന്തര മത്സരങ്ങളിൽ പങ്കെടുക്കുന്നത്.

NETANYAHU- RAFAH OFFENSIVE

പലസ്തീൻ നഗരമായ റഫയിലെ സൈനിക നടപടികൾ പൂർത്തിയാക്കാൻ ആഴ്ചകൾ മാത്രം മതിയെന്നും, മാസങ്ങളോളം നീണ്ടു നിൽക്കുന്ന നടപടിയുടെ ആവശ്യമില്ലെന്നും ഇസ്രായേൽ പ്രധാനമന്ത്രി ബെഞ്ചമിൻ നെതന്യാഹു. ഹമാസിന്റെ നാല് ബറ്റാലിയനുകളെ തകർക്കുകയാണ് ഇസ്രായേൽ ലക്ഷ്യമിടുന്നതെന്നും യുഎസ് വാർത്താ ചാനലിന് നൽകിയ അഭിമുഖത്തിൽ അദ്ദേഹം പറഞ്ഞു. അമേരിക്കയ്ക്കും ഇസ്രായേലിനുമിടയിൽ ചില വിയോജിപ്പുകൾ നിലനിൽക്കുന്നതായും, എന്നാൽ രാജ്യത്തിന്റെ ഭാവിക്ക്, നിലനിൽപ്പിനും ആവശ്യമായ

നടപടികളാണ് ഇസ്രയേൽ സ്വീകരിക്കുന്നതെന്നും നെതന്യാഹു വ്യക്തമാക്കി. റഫയിൽ വലിയ തോതിൽ കരയുദ്ധം നടത്തുന്ന പക്ഷം ഇസ്രയേൽ സേനയ്ക്ക് നൽകി വരുന്ന ആയുധ സഹായങ്ങൾ നിർത്തിവയ്ക്കുമെന്ന് യുഎസ് പ്രസിഡന്റ് ജോ ബൈഡൻ മുന്നറിയിപ്പ് നൽകിയിരുന്നു.

*

